

Central University of Haryana

NAAC Accredited 'A' Grade University

Public Relations Office

CUH organized programme on Capacity Building and Personality Development of Girls

Newspaper: Amar Ujala

Date: 06.10.2021

शिक्षा

हकेंविवि में व्यक्तित्व विकास संगोष्ठी में सांसद सुनीता दुग्गल का उद्बोधन

शारीरिक और बौद्धिक रूप से मजबूत बनें लड़कियां : कुलपति

संवाद न्यूज एजेंसी

महेंद्रगढ़। हरियाणा केंद्रीय विश्वविद्यालय व राष्ट्रीय महिला आयोग द्वारा लड़कियों के व्यक्तित्व विकास पर केंद्रीय कार्यक्रम श्रृंखला के तीसरे कार्यक्रम कोसांसद सुनीता दुग्गल ने संबोधित किया।

उन्होंने कहा कि आज का युग सूचना तकनीक का युग है और ऐसे में छात्राओं को विकास के अधिकतम अवसर प्राप्त करने के लिए जरूरी है कि वो आधुनिक भारत

की बदलती जरूरतों को पूर्ण करने के लिए आवश्यक प्रशिक्षण को प्राप्त करें।

कुलपति प्रो.टंकेश्वर कुमार ने कहा कि महिलाओं ने लगातार साबित किया है कि वो किसी से कम नहीं हैं और यदि उन्हें अवसर मिले तो वो पुरुषों से भी बेहतर कर सकती हैं। उन्होंने मुख्यातिथि सुनीता दुग्गल का उदाहरण देते हुए कहा कि उनका जीवन भी महिलाओं के लिए एक प्रेरणा का स्रोत है कि किस तरह से उन्होंने जीवन के हर क्षेत्र में सफलता के नित नए आयामों को प्राप्त

किया। मुख्यातिथि सुनीता दुग्गल ने छात्राओं को जीवन में सफलता के लिए निडर होकर आगे बढ़ने के लिए प्रेरित किया। उन्होंने अपने जीवन अनुभवों भी प्रतिभागियों से सांझा किए। संचालन महिला सशक्तीकरण प्रकोष्ठ की डॉ. रेणु यादव ने किया।

जबकि अतिथियों का स्वागत प्रशिक्षण एवं सेवयोजन सेंटर के निदेशक डॉ. विकास गर्ग ने किया। एक दिवसीय इस आयोजन में साइबर पीस फाउंडेशन की जेनिस वर्गीज ने साइबर अपराध पर केंद्रित

व्याख्यान प्रस्तुत किया। उप छात्र कल्याण अधिष्ठाता डॉ. आनंद ने विद्यार्थियों के क्षमता विकास पर अपने विचार प्रस्तुत किए। फ्लॉइ हाई की संस्थापक डॉ. प्रतिमा खंडेलवाल ने टॉक ऑन इंटरव्यू से संबंधित सॉफ्ट स्किल्स का महत्व और दैनिक जीवन में उनके उपयोग की जानकारी दी।

चकार्यक्रम के अंत में विश्वविद्यालय की कुलसचिव प्रो.सारिका शर्मा ने धन्यवाद ज्ञापन प्रस्तुत किया। इस आयोजन में विश्वविद्यालय के विभिन्न विभागों के



संबोधित करतीं सुनीता दुग्गल साथ में वीसी प्रो. टंकेश्वर कुमार। संवाद विभागाध्यक्ष, शिक्षक, विद्यार्थी व शोधार्थी उपस्थित रहे।

लड़का-लड़की में कोई भी अंतर नहीं : सुनीता दुग्गल

संवाद सहयोगी, महेंद्रगढ़ : लड़का-लड़की में कोई अंतर नहीं है और इस बात को भलीभांति समझते हुए जीवन में सफलता के लिए अग्रसर हो। लिंग आधारित भेदभाव की समस्या गंभीर है लेकिन काफी हद तक इसका समाधान हमारी इच्छा शक्ति पर निर्भर करता है यदि हम इसके विरुद्ध खड़े हो जाते हैं तो कोई भी हमें सफलता की बुलंदियों को हासिल करने से रोक नहीं सकता है। बस, आवश्यकता है शारीरिक, बौद्धिक व मानसिक मजबूती की, इसलिए इस दिशा में आगे बढ़ें। यह विचार हरियाणा केंद्रीय विश्वविद्यालय, महेंद्रगढ़ व राष्ट्रीय महिला आयोग द्वारा लड़कियों के व्यक्तित्व विकास पर केंद्रीय कार्यक्रम श्रृंखला के तीसरे कार्यक्रम



प्रो. टंकेश्वर कुमार

को संबोधित करते हुए सिरसा से लोकसभा सांसद सुश्री सुनीता दुग्गल ने व्यक्त किए। इस अवसर पर विश्वविद्यालय के कुलपति प्रो. टंकेश्वर कुमार ने कहा कि आज का युग सूचना तकनीक का युग है और ऐसे में छात्राओं को विकास के अधिकतम अवसर प्राप्त करने के लिए जरूरी है कि वो आधुनिक भारत की बदलती जरूरतों को पूर्ण करने के लिए आवश्यक प्रशिक्षण को प्राप्त करें।

विवि के महिला सशक्तिकरण प्रकोष्ठ व ट्रेनिंग एंड प्लेसमेंट सेंटर द्वारा राष्ट्रीय महिला आयोग, नई दिल्ली के संयुक्त प्रयासों से कार्यक्रम में अध्यक्षीय उद्बोधन में कुलपति प्रो. टंकेश्वर कुमार ने कहा कि कोरोना काल में तकनीक का उपयोग बढ़ा है।

Central University of Haryana


NAAC Accredited 'A' Grade University

Public Relations Office

Newspaper: Punjab Kesari

Date: 06.10.2021

सफलता के लिए शारीरिक, बौद्धिक व मानसिक रूप से बनें मजबूत: सुनीता दुग्गल



हकेवि में आयोजित कार्यक्रम में सुनीता दुग्गल, साथ में विश्वविद्यालय के कुलपति प्रो. टंकेश्वर कुमार व अन्य।

हकेवि में लड़कियों के व्यक्तित्व विकास पर तीसरे कार्यक्रम का हुआ आयोजन

महेंद्रगढ़, 5 अक्टूबर (परमजीत, मोहन) : लड़का-लड़की में कोई अंतर नहीं है और इस बात को भली-भांति समझते हुए जीवन में सफलता के लिए अग्रसर हों। लिंग आधारित भेदभाव की समस्या गंभीर है लेकिन काफी हद तक इसका समाधान हमारी इच्छा शक्ति पर निर्भर करता है। यदि

हम इसके विरुद्ध खड़े हो जाते हैं तो कोई भी हमें सफलता की बुलंदियों को हासिल करने से रोक नहीं सकता है। बस आवश्यकता है शारीरिक, बौद्धिक व मानसिक मजबूती की। ये विचार हरियाणा केंद्रीय विश्वविद्यालय महेंद्रगढ़ व राष्ट्रीय महिला आयोग द्वारा लड़कियों के व्यक्तित्व विकास पर केंद्रीय कार्यक्रम श्रृंखला के तीसरे कार्यक्रम को संबोधित करते हुए सिरसा से लोकसभा सांसद सुनीता दुग्गल ने व्यक्त किए।

विश्वविद्यालय के महिला

सशक्तिकरण प्रकोष्ठ व ट्रेनिंग एंड प्लेसमेंट सेंटर द्वारा राष्ट्रीय महिला आयोग, नई दिल्ली के संयुक्त प्रयासों से आयोजित इस कार्यक्रम में अध्यक्षीय उद्बोधन देते हुए विश्वविद्यालय के कुलपति प्रो. टंकेश्वर कुमार ने कहा कि कोरोना काल में जिस तरह से तकनीक का उपयोग बढ़ा उसके बाद अध्ययन, अध्यापन सहित हर क्षेत्र में तकनीकी उपलब्धता के परिणामस्वरूप छात्र-छात्राओं के स्तर पर समान अवसरों का भी विकास हुआ है। महिलाओं ने लगातार साबित किया है कि वे किसी से कम नहीं हैं और यदि उन्हें अवसर मिले तो वे पुरुषों से भी बेहतर कर सकती हैं। कार्यक्रम में मुख्यातिथि सुनीता दुग्गल ने छात्राओं को जीवन में सफलता के लिए निडर होकर आगे बढ़ने के लिए प्रेरित किया।

कार्यक्रम का संचालन महिला सशक्तिकरण प्रकोष्ठ की डा. रेणु यादव जबकि अतिथियों का स्वागत ट्रेनिंग एंड प्लेसमेंट सेंटर के निदेशक डा. विकास गर्ग ने किया। एक दिवसीय इस आयोजन में साइबर पीस फाऊंडेशन की जेनिस वर्गीज ने साइबर अपराध पर केन्द्रित व्याख्यान प्रस्तुत किया। विश्वविद्यालय के उप छात्र कल्याण अधिष्ठाता डा. आनंद ने विद्यार्थियों के क्षमता विकास पर अपने विचार प्रस्तुत किए। इस आयोजन में विश्वविद्यालय के विभिन्न विभागों के विभागाध्यक्ष, शिक्षक, विद्यार्थी व शोधार्थी आदि उपस्थित रहे।